

செய்தி வெளியீடு

**2021 – பொங்கல் பண்டிகையை முன்னிட்டு, பொது மக்களின் வசதிக்காக,
16,221 பேருந்துகள் இயக்கம்.**

**மாண்புமிகு போக்குவரத்துத் துறை அமைச்சர்
திரு.எம்.ஆர்.விஜயபாஸ்கர் அவர்கள் தகவல்**

2021-ஆம் ஆண்டு வரும் பொங்கல் பண்டிகையை முன்னிட்டு, போக்குவரத்துத்துறையின் சார்பில் சிறப்பு ஏற்பாடுகள் மற்றும் சிறப்பு பேருந்துகள் இயக்கம் குறித்து, மாண்புமிகு போக்குவரத்துத் துறை அமைச்சர் திரு.எம்.ஆர்.விஜயபாஸ்கர் அவர்கள், போக்குவரத்துத் துறை செயலாளர், திரு.சி.சமயமூர்த்தி, இ.ஆ.ப., கூடுதல் தலைமைச் செயலாளர் / போக்குவரத்து ஆணையர் திரு.டி.எஸ்.ஐவகர், இ.ஆ.ப., மற்றும் மேலாண் இயக்குநர்கள் ஆகியோர்களுடன் இன்று (08/01/2021) தலைமைச் செயலகத்தில் ஆலோசனை நடத்தினார்கள்.

கடந்த ஆண்டு பொங்கல் பண்டிகை – 2020

கடந்த வருட பொங்கல் பண்டிகையை முன்னிட்டு, 10/01/2020 முதல் 14/01/2020 வரை புரட்சித் தலைவர் டாக்டர் எம்.ஜி.ஆர். பேருந்து நிலையம் (CMBT) கோயம்பேடு, தாம்பரம் சானிடோரியம் பேருந்து நிலையம், அண்ணாநகர் மேற்கு மாநகரப் பேருந்து நிலையம், பூவிருந்தவல்லி பேருந்து நிலையம், மாநகரப் போக்குவரத்துக் கழக கே.கே. நகர் பேருந்து நிலையம் ஆகிய ஐந்து இடங்களிலிருந்து தினசரி இயக்கக் கூடிய 2,225 பேருந்துகளுடன் 4,987 சிறப்பு பேருந்துகள் என மொத்தமாக 16,112 பேருந்துகள் இயக்கப்பட்டன மற்றும் பொங்கலுக்கு முன்பு பிற இடங்களிலிருந்து 6,426 பேருந்துகள் இயக்கப்பட்டன. ஆக மொத்தம் பொங்கலுக்கு முன்பு 22,588 பேருந்துகள் இயக்கப்பட்டன. சென்னையிலிருந்து மேற்படி இயக்கத்தின் வாயிலாக, 8,47,837 பயணிகள் தங்களின் சொந்த ஊர்களுக்கு பயணம் செய்துள்ளனர்.

இந்த ஆண்டு பொங்கல் பண்டிகை –2021

இந்த ஆண்டு பொங்கல் பண்டிகையை முன்னிட்டு, வரும் 11/01/2021 முதல் 13/01/2021 வரையில், தினசரி இயக்கக் கூடிய 2,050 பேருந்துகளுடன் சிறப்புப் பேருந்துகளாக 4,078 பேருந்துகள் என மூன்று நாட்களும் சேர்த்து ஓட்டு மொத்தமாக, சென்னையிலிருந்து 10,228 பேருந்துகளும், பிற ஊர்களிலிருந்து மேற்கண்ட மூன்று நாட்களுக்கு 5,993 சிறப்பு பேருந்துகள் என மொத்தமாக 16,221 பேருந்துகள் இயக்கப்படுகின்றன.

பொங்கல் பண்டிகை முடிந்த பின்னர், பிற ஊர்களிலிருந்து சென்னைக்கு, வரும் 17/01/2021 முதல் 19/01/2021 வரையில், தினசரி இயக்கக் கூடிய 2,050 பேருந்துகளுடன், 3,393 சிறப்புப் பேருந்துகளும், ஏனைய பிற முக்கிய ஊர்களிலிருந்து பல்வேறு ஊர்களுக்கு 5,727 சிறப்பு பேருந்துகள் என மொத்தமாக 15,270 பேருந்துகளும் இயக்கப்படுகின்றன.

பொங்கல் 2021 – சிறப்பு பேருந்துகள் இயக்கம்

சென்னையிலிருந்து பின்வரும் பேருந்து நிலையங்களிலிருந்து பேருந்துகள் இயக்கப்படும்
(11/01/2021 முதல் 13/01/2021 வரை)

வ. எண்	பேருந்து நிலையம்	இயக்கப்படும் பேருந்துகள்
1.	மாதவரம் புதிய பேருந்து நிலையம்	செங்குன்றம் வழியாக பொன்னேரி, கும்மிடிபூண்டி மற்றும் ஊத்துக்கோட்டை செல்லும் பேருந்துகள்.
2.	கே.கே. நகர் மா.ந.போ.கழக பேருந்து நிலையம்.	ECR வழியாக புதுச்சேரி, கடலூர் மற்றும் சிதம்பரம் செல்லும் பேருந்துகள்.
3. அ)	தாம்பரம் அறிஞர் அண்ணா பேருந்து நிலையம் (MEPZ)	திண்டிவனம், விக்கிரவாண்டி, பண்டுட்டி வழியாக கும்பகோணம், தஞ்சாவூர் செல்லும் பேருந்துகள்.
ஆ)	தாம்பரம் இரயில் நிலையப் பேருந்து நிறுத்தம்	திண்டிவனம் மார்க்கமாக திருவண்ணாமலை செல்லும் பேருந்துகள் மற்றும் போளூர், சேத்துபட்டு, வந்தவாசி, செஞ்சி மார்க்கமாக செல்லும் பேருந்துகள் மற்றும் திண்டிவனம் வழியாக பண்டுட்டி, நெய்வேலி, வடலூர், சிதம்பரம், காட்டுமன்னார்கோயில் மற்றும் திண்டிவனம் வழியாக புதுச்சேரி, கடலூர், சிதம்பரம் செல்லும் பேருந்துகள்.
4.	பூந்தமல்லி பேருந்து நிலையம்	வேலூர், ஆரணி, ஆற்காடு, திருப்பத்தூர், காஞ்சிபுரம், செய்யாறு, ஓசூர், தருமபுரி, கிருஷ்ணகிரி, திருத்தணி செல்லும் பேருந்துகள்.
5.	புரசித்தலைவர் டாக்டர் எம்.ஜி.ஆர். பேருந்து நிலையம், கோயம்பேடு	மேற்குறிப்பிட்டுள்ள ஊர்களைத்தவிர, இதர ஊர்களுக்கு செல்லும் பேருந்துகள் (மயிலாடுதுறை, நாகப்பட்டினம், வேளாங்கண்ணி, திருச்சி, மதுரை, திருநெல்வேலி, செங்கோட்டை, தூத்துக்குடி, திருச்செந்தூர், நாகர்கோவில், கன்னியாகுமரி, விழுப்புரம், கள்ளக்குறிச்சி, காரைக்குடி, புதுக்கோட்டை, திண்டுக்கல், விருதுநகர், திருப்பூர், ஈரோடு, இராமநாதபுரம், சேலம், கோயம்புத்தூர் மற்றும் பெங்களூரு)

2021 – பொங்கலுக்கு முன்பு – நாள்தோறும் இயக்கப்படும் பேருந்துகள் எண்ணிக்கை

(11.01.2021 முதல் 13.01.2021 வரை)

நாள் கிழமை	தினசரி இயக்கப்படும் நிர்ணயப் பேருந்துகள்	சிறப்புப் பேருந்துகள் இயக்கம்	
		சென்னையில் இருந்து சிறப்பு இயக்கம்	பல்வேறு முக்கிய இடங்களிலிருந்து
11.01.2021 திங்கள்	2,050	176	1297
12.01.2021 செவ்வாய்	2,050	1950	1910
13.11.2020 புதன்	2,050	1952	2786
உள் மொத்தம்	6,150	4,078	5,993
மொத்தம்	6,150	சிறப்புப் பேருந்துகள் எண்ணிக்கை – 10,071	
ஆக மொத்தம் – 16,221 பேருந்துகள் இயக்கப்படுகின்றன.			

வழித்தட மாற்றம்

முன்பதிவு செய்துள்ள பேருந்துகள் புரட்சித்தலைவர் டாக்டர் எம்.ஜி.ஆர். பேருந்து நிலையம் கோயம்பேட்டிலிருந்து புறப்பட்டு பூந்தமல்லி, நாசரத்பேட்டை, வெளிச் சுற்றுச்சாலை (Outer Ring Road) வழியாக வண்டலூர் சென்றடைந்து ஊரப்பாக்கம் தற்காலிக பேருந்து நிறுத்தத்திற்கு சென்று தாம்பரம் மற்றும் பெருங்களத்தூரிலிருந்து பயணம் மேற்கொள்ள முன்பதிவு செய்த பயணிகளை ஏற்றுவதற்கு வழிவகை செய்யப்பட்டுள்ளது.

கார் மற்றும் இதர வாகனங்கள்

கார் மற்றும் இதர வாகனங்களில் செல்வோர், போக்குவரத்து நெரிசலை தவிர்க்கும் பொருட்டு, தாம்பரம், பெருங்களத்தூர் வழியாக செல்வதை தவிர்த்து திருக்கமுகுன்றம் – செங்கல்பட்டு அல்லது ஸ்ரீ பெரும்புதூர் – செங்கல்பட்டு வழியாக செல்லுமாறு கேட்டுக் கொள்ளப்படுகிறார்கள்.

முன்பதிவு மையங்கள் செயல்படும் இடங்கள்

பேருந்து நிலையங்கள்	முன்பதிவு மையங்கள்
கோயம்பேடு புரட்சித் தலைவர் டாக்டர் எம்.ஜி.ஆர். பேருந்து நிலையம்	10
MEPZ (தாம்பரம் சானிடோரியம்)	02
பூவிருந்தவல்லி பேருந்து நிலையம்	01
மொத்தம்	13

முன்பதிவு வசதி

முன்பதிவு செய்து கொள்ள நடைமுறையில் உள்ள இணையதள வசதியான www.tnsc.in, tnsc official app, www.redbus.in, www.paytm.com மற்றும் www.busindia.com போன்ற இணையதளங்கள் மூலமாகவும் முன்பதிவு செய்துகொள்ள வசதிகள் ஏற்படுத்தப்பட்டு உள்ளது.

2021 – பொங்கலுக்கு பின்பு – நாள்தோறும் இயக்கப்படும் பேருந்துகள் எண்ணிக்கை

(17.01.2021 முதல் 19.01.2021 வரை)

நாள் கிழமை	தினசரி இயக்கப்படும் நிர்ணயப் பேருந்துகள்	சிறப்புப் பேருந்துகள் இயக்கம்	
		பல்வேறு இடங்களிலிருந்து சென்னைக்கு	சென்னையை தவிர்த்து இதர இடங்களுக்கு
17.01.2021 ஞாயிறு	2,050	1,867	3,300
18.01.2021 திங்கள்	2,050	892	1,536
19.01.2021 செவ்வாய்	2,050	634	891
உள் மொத்தம்	6,150	3,393	5,727
மொத்தம்	6,150	சிறப்புப் பேருந்துகள் எண்ணிக்கை – 9,120	

ஆக மொத்தம் – 15,270 பேருந்துகள் இயக்கப்படுகின்றன.

பயணிகளின் வசதிக்காக 24x7 கட்டுப்பாட்டு அறை

மேலும், பேருந்துகளின் இயக்கம் குறித்து அறிந்து கொள்வதற்கும் மற்றும் இயக்கம் குறித்து புகார் தெரிவிப்பதற்கு ஏதுவாக, **94450 14450, 94450 14436** ஆகிய தொலைபேசி எண்களை (24x7) மணி நேரமும் தொடர்பு கொள்ளுமாறு கேட்டுக்கொள்ளப்படுகிறது. மேலும், ஆம்னி பேருந்துகளில் அதிக கட்டணம் வசூல் செய்தல் உள்ளிட்ட புகார்களுக்கு **1800 425 6151** என்ற கட்டணமில்லா தொலைபேசி எண்ணை (Toll Free Number) தொடர்பு கொள்ளுமாறும் கேட்டுக் கொள்ளப்படுகிறது. மேலும், பயணிகளின் நலன் கருதி, கோயம்பேடு பேருந்து நிலையத்தில் அமைக்கப்பட்டுள்ள கட்டுப்பாட்டு அறை (Control Room) 24 மணி நேரமும் செயல்படும்.

பேருந்து நிலையங்களுக்கு வருகை தரும் பயணிகள் பேருந்து மற்றும் வழித்தடம் குறித்த விவரங்களை அறிந்து கொள்ள ஏதுவாக 20 இடங்களில் தகவல் மையங்கள் (May I Help You) அமைத்திட நடவடிக்கை எடுக்கப்பட்டுள்ளது. பொதுமக்கள் இந்த நல்ல வாய்ப்பினை பயன்படுத்திக் கொண்டு, நோய் தொற்று காலத்தில் அரசு விதித்துள்ள கட்டுப்பாடுகளை பின்பற்றி, முகக்கவசம் அணிந்து பாதுகாப்பான முறையில் பயணம் செய்யுமாறு கேட்டுக் கொள்ளப்படுகிறார்கள்.

மாநகர் போக்குவரத்துக் கழகத்தின் சார்பில் இணைப்புப் பேருந்துகள்

பொதுமக்களின் வசதிக்காக புரட்சித் தலைவர் டாக்டர் எம்.ஜி.ஆர். பேருந்து நிலையத்திலிருந்து மேற்கூறிய 4 பேருந்து நிலையங்களுக்கு செல்ல ஏதுவாக, மாநகர் போக்குவரத்துக் கழகத்தின் சார்பில் இணைப்புப் பேருந்துகள் 24 மணி நேரமும் இயக்கப்படும்.

மேலாண் இயக்குநர்
அரசு விரைவுப் போக்குவரத்துக் கழகம்

வெளியீடு: இயக்குநர், செய்தி மக்கள் தொடர்புத்துறை, சென்னை-9